

LEHEN IL-MALTI

MAHRUĠ MILL-"GĦAQDA TAL-MALTI" (UNIVERSITÀ)

JANNAR 1938]

IS-SEBA' SENNA

[Ghadd 83

Il-Bennejja tal-Malti u l-"Berka"

Haġa li laqtitna mill-qrib u li dehrilna li hi ta' min ifaħharha kienet id-damma ta' bijografiji tal-Bennejja ta' Lsienna u tal-Letteratura tagħna li dehret fil-"Berka" bejn it-30 ta' Ġunju u s-17 ta' Novembru 1937. 'Din id-damma ta' bijografiji nistgħu ngħidu li swiet mhux ftit għat-tirqim u s-siwi tal-Letteratura tagħna li, għadilli aktarx għadha ċkejtna, madankollu għada pitgħada ma jistax jonqos li ma twarradx sewwa u tagħti frott bi rfu. Hadd ma kien kbir u magħmul minn l-ewwel. Imma fl-aħħar, bir-rieda tajba ta' l-aħjar kitteba u poeti tagħna, Lsienna għad jirnexxilu joghla sakemm jilhaq l-oghla quċċata tal-gieħ u tal-gmiel! T'amitna kbira u shiħa; l-għan tagħna għoli u nobbli; xewqitna u r-rieda tagħna għandhom mill-bronż u minn l-azzar! S'issa rbaħna aktar min-nofs ta' dak li kien ilna nissieltu għalih b'wiċċna minn quddiem u b'idejna fuq qalbna. Minn hawn u ftit taż-żmien ieħor, nittamaw f'Alla, nirbħu l-bqija. U ma nistgħux ma nirbħux il-mija fil-mija, jekk nissoktaw mexjin il-quddiem bla ma naqtgħu qalbna. Nirbħu aħna u jirbaħ Lsienna! Jirbaħ Lsienna u tirbaħ Gżiritna! Tirbaħ Gżiritna u jirbaħ kull minn ihobb tassew il-Malti!

Kien għalhekk tassew sabiħ il-ħsieb u tassew kbira l-qalb ta' min ta l-ewwel tqanqila li jgib fil-"Berka" l-bijografiji ta' l-akbar letterati ta' Malta. B'hekk ħafna minna saru jafu 'l dawk li kienu għoddom sfaw minsija; u oħrajn li kienu jafu ftit fuqhom, saru jafu issa xi haġa aktar: u jistgħu għaldaqstant jiftaħru u jitkabbru iżjed bi Lsienhom, meta jafu tajjeb min kienu dawk li bihom issawret u stagħniet il-Letteratura tagħna.

Il-“Berka” ta’ min jibqa’ jafhulha għal din id-damma ta’ bijografiji tal-Bennejja tal-Malti li għogobha tagħtina. U aħna f’isem dawk kollha li jafu u jridu jgħożžu kif jixraq Lsien Art Twelidhom, irridu niżguraw lill-“Berka” li din il-bičċa xogħol tagħha ta’ fejda u ta’ ħtieġa letterarja ma tistax fix-xejn.

Aħna, immela, nixtiequ li jingabru flimkien il-bijografiji kollha li deħru fil-“Berka”, biex dawn ikunu jistgħu jindammu f’dagsxejn ta’ ktieb: u hekk il-ħaġa li swiet ħafna xogħol u taħbil ir-ras ma tintilefx u tispicċa fix-xejn.

Din, kieku, tkun xhieda ċara biżżejjed ta’ ħajr u ta’ tifħir lill-“Berka” u lil dawk kollha li mxew magħha id f’id.

Aħna wrejnienkom ħsiebna. Issa agħmlu intom.

V. E. K. A.